

موصوف نے بڑی جانفشانی سے www.asadulajraaid.com پر صفحہ ۱۳۰ تک حصہ اردو ہے اس کے بعد حصہ عربی ہے۔ ہر حصے میں پہلے مفرد الفاظ پھر مرکبات بطور مشق کے مذکور ہیں، بجا طور پر اس کتاب کو ”معلم کتابت“ کہا جاسکتا ہے، مدارس عربیہ کے لیے خصوصاً ایک بیش بہا تحفہ ہے۔ امید ہے کہ قدردانی کی جائے گی۔

یادگار خطبات..... ترتیب و تبویب: محمد عمر فاروق صدیقی، ناشر: مکتبہ اسلامیہ حنفیہ بن حافظ جی ضلع میانوالی، صفحات: ۴۳۱، قیمت: ۱۹۰ روپے

عقیدہ حیات النبی ﷺ اسلام کے بنیادی عقائد میں سے ہے، مگر ایک خاص جماعت نے بزم خود ”عقیدہ توحید“ کا تحفظ انکار حیات النبی ﷺ میں سمجھا۔ علما اور اہل السنۃ نے حقیقت کو نکھارا اور راہ اعتدال کو واضح کیا اس سلسلے میں متعدد چھوٹی بڑی تالیفات بھی ہوئیں، مگر بعض مزاج ایسے ہوتے ہیں کہ ان کے لیے تقریر کا اسلوب زیادہ نافع ہوتا ہے۔ زیر تبصرہ کتاب میں دس حضرات کی تقریر کو جمع کیا گیا ہے، جن میں حضرت مولانا قاضی مظہر حسین صاحب، مولانا محمد امین صفدر، مولانا حق نواز جھنگوٹی اور مولانا منیر احمد صاحب بھی خاص طور پر قابل ذکر ہیں۔ ابتدا میں حضرت مولانا مہر محمد میانوالوی کا اس موضوع پر واقع مقدمہ بھی ہے آخر میں بطور ”ختمہ مسلک“ کے ”عقائد علما دیوبند“ کی تلخیص بھی ہے۔ یہ کتاب عوام کے لیے اگرچہ زیادہ مفید ہے، مگر اس میں اہل علم کے لیے بھی دلچسپی کا سامان موجود ہے، البتہ ہماری رائے میں چونکہ تقریر کا اسلوب تحریر سے مختلف ہوتا ہے، اس لیے اگر اس کو تحریر میں لانا ہو تو یہ ضروری نہ سمجھا کہ ساری کی ساری تقریر جوں کی تو ق نقل کی جائے، چونکہ مقرر بسا اوقات بغض فی اللہ میں آکر کچھ زیادہ تلخ بات بھی کر جاتا ہے، جو یقیناً وقتی ہوتی ہے اور اس کا منفی اثر بھی ہوتا ہے، لیکن تحریر تو نقش دوام ہوتی ہے، اس لیے اس میں ایسی تلخی زیب نہیں دیا کرتی۔ مرتبین کو بہر حال یہ امر ملحوظ رکھنا چاہیے امید ہے کہ اگلی طباعت میں صفحہ ۲۰۸ پر درج جیسے تلخ جملے حذف کر دیے جائیں گے۔

پاک و ہند کے نامور علما و مشائخ..... رشحات قلم: حضرت مولانا مفتی عبدالشکور صاحب ترنڈی، ترتیب، سید محمد اکبر شاہ بخاری، ناشر: ادارہ اسلامیات ۱۱۹۰ نارکلی، لاہور

حضرت مولانا عبدالشکور ترنڈیؒ ہمارے حضرات اکابر میں سے تھے آپ نے اپنی حیات طیبہ میں جہاں باطل پر کاری ضرر میں لگائیں، وہاں قوم کو اپنے اکابر کے حالات اور ان کے ذوق و فکر سے بھی آشنا کرانے کی کوشش کی۔ اللہ پاک جزائے خیر نصیب فرمائیں، مولانا محمد اکبر شاہ بخاری کو انہوں نے آپ کی مشرق مطبوعہ وغیرہ مطبوعہ تحریات میں سے حضرات اکابر کے تذکرہ کو جن جن کراہیں حسین گلدستہ ترتیب دیا ہے۔ ان کی یہ کاوش یقیناً قابل قدر ہے۔ ہماری موجود نسل اپنے اکابر کے تذکروں سے کم آشنا ہے، ایسی کتابیں قوم کی صحیح رہنمائی میں مددگار ثابت ہوں گی۔ کتاب ۵۹ حضرات اکابر کے حالات پر مشتمل ہے ابتدا میں مختصر طور پر اکابر علمائے دیوبند کا تعارف بھی حضرت ترنڈی مرحوم کے قلم سے موجود ہے۔ صاحبزادہ مولانا سید عبدالقدوس ترنڈی کے پیش لفظ نے کتاب کے حسن کو اور نکھار دیا ہے۔ کتاب تمام طبقات کے لیے یکساں مفید ہے۔ ☆☆